

---

Bharatavarshanukirtanam in Brahmapurana

ಬ್ರಹ್ಮಪುರಾಣಾಂತರ್ಗತೇ ಭಾರತವರ್ಷಾನುಕೀರ್ತನಂ

Document Information



---

Text title : Bharatavarshanukirtanam in Brahmapurana

File name : bhAratavarShAnukIrtanamBrahmapurANa.itx

Category : misc

Location : doc\_z\_misc\_general

Transliterated by : Ruma Dewan

Proofread by : Ruma Dewan

Description/comments : brahmapurANam . svayambhvRRiShisaMvAde

Latest update : November 19, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 21, 2023

*sanskritdocuments.org*

---



ಬ್ರಹ್ಮಪುರಾಣಾಂತರ್ಗತೇ ಭಾರತವರ್ಷಾನುಕೀರ್ತನಂ



ಬ್ರಹ್ಮೋವಾಚ -

ಶೃಣುಧ್ವಂ ಮುನಯಃ ಸರ್ವೇ ಯದ್ವೋ ವಕ್ಷ್ಯಾಮಿ ಸಾಂಪ್ರತಂ .  
ಪುರಾಣಂ ವೇದಸಂಬಂಧಂ ಭುಕ್ತಿಮುಕ್ತಿಪ್ರದಂ ಶುಭಂ .. 1..  
ಪೃಥಿವ್ಯಾಂ ಭಾರತಂ ವರ್ಷಂ ಕರ್ಮಭೂಮಿರುದಾಹೃತಾ .  
ಕರ್ಮಣಃ ಫಲಭೂಮಿಶ್ಚ ಸ್ವರ್ಗಂ ಚ ನರಕಂ ತಥಾ .. 2..  
ತಸ್ಮಿನ್ನರ್ಷೇ ನರಃ ಪಾಪಂ ಕೃತ್ವಾ ಧರ್ಮಂ ಚ ಭೋ ದ್ವಿಜಾಃ .  
ಅವಶ್ಯಂ ಫಲಮಾಪ್ನೋತಿ ಅಶುಭಸ್ಯ ಶುಭಸ್ಯ ಚ .. 3..  
ಬ್ರಾಹ್ಮಣಾದ್ಯಾಃ ಸ್ವಕಂ ಕರ್ಮ ಕೃತ್ವಾ ಸಮ್ಯಕ್ಸಂಯತಾಃ .  
ಪ್ರಾಪ್ನುವಂತಿ ಪರಾಂ ಸಿದ್ಧಿಂ ತಸ್ಮಿನ್ನರ್ಷೇ ನ ಸಂಶಯಃ .. 4..  
ಧರ್ಮಂ ಚಾರ್ಥಂ ಚ ಕಾಮಂ ಚ ಮೋಕ್ಷಂ ಚ ದ್ವಿಜಸತ್ತಮಾಃ ..  
ಪ್ರಾಪ್ನೋತಿ ಪುರುಷಃ ಸವೈ ತಸ್ಮಿನ್ನರ್ಷೇ ತು ಸಂಯತಃ .. 5..  
ಇಂದ್ರಾದ್ಯಾಶ್ಚ ಸುರಾಃ ಸರ್ವೇ ತಸ್ಮಿನ್ನರ್ಷೇ ದ್ವಿಜೋತ್ತಮಾಃ .  
ಕೃತ್ವಾ ಸುಶೋಭನಂ ಕರ್ಮ ದೇವತ್ವಂ ಪ್ರತಿಪೇದಿರೇ .. 6..  
ಅನ್ಯೇಽಪಿ ಲೇಭಿರೇ ಮೋಕ್ಷಂ ಪುರುಷಾಃ ಸಂಯತೇಂದ್ರಿಯಾಃ .  
ತಸ್ಮಿನ್ನರ್ಷೇ ಬುಧಾಃ ಶಾಂತಾ ವೀತರಾಗಾ ವಿಮತ್ಸರಾಃ .. 7..  
ಯೇ ಚಾಪಿ ಸ್ವರ್ಗೇ ತಿಷ್ಠಂತಿ ವಿಮಾನೇನ ಗತ ಜ್ವರಾಃ .  
ತೇಽಪಿ ಕೃತ್ವಾ ಶುಭಂ ಕರ್ಮ ತಸ್ಮಿನ್ನರ್ಷೇ ದಿವಂ ಗತಾಃ .. 8..  
ನಿವಾಸಂ ಭಾರತೇ ವರ್ಷ ಆಕಾಂಕ್ಷಂತಿ ಸದಾ ಸುರಾಃ .  
ಸ್ವರ್ಗಾಪವರ್ಗಫಲದೇ ತತ್ಪಶ್ಯಾಮಃ ಕದಾ ವಯಂ .. 9..  
ಮುನಯ ಊಚುಃ -

ಯದೇತದ್ಭವತಾ ಪ್ರೋಕ್ತಂ ಕರ್ಮ ನಾನ್ಯತ್ರ ಪುಣ್ಯದಂ .  
ಪಾಪಾಯ ವಾ ಸುರಶ್ರೇಷ್ಠ ವರ್ಜಯಿತ್ವಾ ಚ ಭಾರತಂ .. 10..  
ತತಃ ಸ್ವರ್ಗಶ್ಚ ಮೋಕ್ಷಶ್ಚ ಮಧ್ಯಮಂ ತಚ್ಚ ಗಮ್ಯತೇ .  
ನ ವಾನ್ಯತ್ರ ಚ ಮರ್ತ್ಯಾನಾಂ ಭೂಮೌ ಕರ್ಮ ವಿಧೀಯತೇ .. 11..  
ತಸ್ಮಾದ್ವಿಸ್ತರತೋ ಬ್ರಹ್ಮನ್ನಸ್ಮಾಕಂ ಭಾರತಂ ವದ .  
ಯದಿ ತೇಹಿ ದಯಾಽಸ್ಮಾಕು ಯಥಾವಸ್ಥಿತಿರೇವ ಚ .. 12..

ತಸ್ಮಾದ್ವರ್ಷಮಿದಂ ನಾಥ ಯೇ ವಾಸಿಸ್ವಿನ್ವರ್ಷಪರ್ವತಾಃ .  
 ಭೇದಾಶ್ಚ ತಸ್ಯ ವರ್ಷಸ್ಯ ಬ್ರೂಹಿ ಸರ್ವಾನಶೇಷತಃ .. 13..  
 ಬ್ರಹ್ಮೋವಾಚ -  
 ಶೃಣುಧ್ವಂ ಭಾರತಂ ವರ್ಷಂ ನವಭೇದೇನ ಭೋ ದ್ವಿಜಾಃ .  
 ಸಮುದ್ರಾಂತರಿತಾ ಜ್ಞೇಯಾಸ್ತೇ ಸಮಾಶ್ಚ ಪರಸ್ಪರಂ .. 14..  
 ಇಂದ್ರದ್ವೀಪಃ ಕಶೇರುಶ್ಚ ತಾಮ್ರವರ್ಣೋ ಗಭಸ್ತಿಮಾನ್ .  
 ನಾಗ ದ್ವೀಪಸ್ತಥಾ ಸೌಮ್ಯೋ ಗಾಂಧರ್ವೋ ವಾರುಣಸ್ತಥಾ .. 15..  
 ಅಯಂ ತು ನವಮಸ್ತೇಷಾಂ ದ್ವೀಪಃ ಸಾಗರಸಂವೃತಃ .  
 ಯೋಜನಾನಾಂಚ ಸಾಹಸ್ರಂ ದ್ವೀಪೋಽಯಂ ದಕ್ಷಿಣೋತ್ತರಃ .. 16..  
 ಪೂರ್ವೇ ಕಿರಾತಾ ಯಸ್ಯಾಽಽಸನ್ವಶ್ಚಿಮೇ ಯವನಾಸ್ತಥಾ .  
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶುದ್ಧಾಶ್ಚಾತ್ರ ಸ್ಥಿತಾ ದ್ವಿಜಾಃ .. 17..  
 ಇಜ್ಞಾಯುದ್ಧವಣಿಜ್ಯಾದ್ಯೈಃ ಕರ್ಮಭಿಃ ಕೃತಪಾ ವನಾಃ .  
 ತೇಷಾಂ ಸದ್ವ್ಯವಹಾರಶ್ಚ ಏಭಿಃ ಕರ್ಮಭಿರಿಷ್ಯತೇ .. 18..  
 ಸ್ವರ್ಗಾಪವರ್ಗಹೇತುಶ್ಚ ಪುಣ್ಯಂ ಪಾಪಂ ಚ ವೈ ತಥಾ .  
 ಮಹೇಂದ್ರೋ ಮಲಯಃ ಸಹ್ಯಃ ಶುಕ್ತಿಮಾನ್ವಕ್ಷಪರ್ವತಃ .. 19..  
 ವಿಂಧ್ಯಶ್ಚ ಪಾರಿಯಾತ್ರಶ್ಚ ಸಪ್ತವಾತ್ರ ಕುಲಾಚಲಾಃ .  
 ತೇಷಾಂ ಸಹಸ್ರಶ್ಶಾನ್ಯೇ ಭೂಧರಾ ಯೇ ಸಮೀಪಗಾಃ .. 20..  
 ವಿಸ್ತಾರೋಚ್ಚ ಯಿಣೋ ರಮ್ಯಾ ವಿಪುಲಾಶ್ಚಿತ್ರಸಾನವಃ .  
 ಕೋಲಾಹಲಃ ಸ ವೈಭಾಜೋ ಮಂದರೋ ದರ್ದಲಾಚಲಃ .. 21..  
 ವಾತಾಧ್ವಗೋ ದೈವತಶ್ಚ ಮೈನಾಕಃ ಸುರಸಸ್ತಥೋ .  
 ತುಂಗಪ್ರಸ್ಥೋ ನಾಗಗಿರಿಗೋಧನಃ ಪಾಂಡುರಾಚಲಃ .. 22..  
 ಪುಷ್ಪಗಿರಿವೈಜಯಂತೋ ರೈವತೋಽರ್ಬುದ ಏವ ಚ .  
 ಋಷ್ಯಮೂಕಸ್ತು ಗೋಮಂಥಃ ಕೃತಶೈಲಃ ಕೃತಾಚಲಃ .. 23..  
 ಶ್ರೀಪರ್ವತಶ್ಚಕೋರಶ್ಚ ಶತಶೋಽನ್ಯೇ ಚ ಪರ್ವತಾಃ ..  
 ತೈರ್ವಿಮಿಶ್ರಾ ಜನಪದಾ ಮ್ಲೇಚ್ಛಾದ್ಯಾಶ್ಚೈವ ಭಾಗಶಃ .. 24..  
 ತೈಃ ಪೀಯಂತೇ ಸರಿಚ್ಛೇಷಾಸ್ತಾ ಬುದ್ಯಧ್ವಂ ದ್ವಿಜೋತ್ತಮಾಃ .  
 ಗಂಗಾ ಸರಸ್ವತೀ ಸಿಂಧುಶ್ಚಂದ್ರಭಾಗಾ ತಥಾಽಪರಾ .. 25..  
 ಯಮುನಾ ಶತದ್ರುರ್ವಿಪಾಶಾ ವಿತಸ್ತ್ರೈರಾವತೀ ಕುಹೂಃ .  
 ಗೋಮತೀ ಧೂತಪಾಪಾ ಚ ಬಾಹುದಾ ಚ ದೃಷದ್ವತೀ .. 26..  
 ವಿಪಾಶಾ ದೇವಿಕಾ ಚಕ್ಷುರ್ನಿಷ್ಕೀವಾ ಗಂಡಕೀ ತಥಾ .  
 ಕೌಶಿಕೀ ಚಾಽಽಪಗಾ ಚೈವ ಹಿಮವತ್ಪಾದನಿಸೃತಾಃ .. 27..

ದೇವಸ್ತೃತಿದೇವವತೀ ವಾತಫ್ನೀ ಸಿಂಧುರೇವ ಚ .  
 ವೇಣ್ಯಾ ತು ಚಂದನಾ ಚೈವ ಸದಾನೀರಾ ಮಹೀ ತಥಾ .. 28..  
 ಚರ್ಮಣ್ವತೀ ವೃಷೀ ಚೈವ ವಿದಿಶಾ ವೇತ್ರವತ್ಯಪಿ .  
 ಶಿಪ್ರಾ ದ್ರವಂತೀ ಚ ತಥಾ ಪಾರಿಯಾತ್ರಾನುಗಾಃ ಸ್ತೃತಾಃ .. 29..  
 ಶೋಣಾ ಮಹಾನದೀ ಚೈವ ನರ್ಮದಾ ಸುರಥಾ ಕ್ರಿಯಾ .  
 ಮಂದಾಕಿನೀ ದಶಾರ್ಣಾ ಚ ಚಿತ್ರಕೂಟಾ ತಥಾಪರಾ .. 30..  
 ಚಿತ್ರೋತ್ಪಲಾ ವೇತ್ರವತೀ ಕರಮೋದಾ ಪಿಶಾಚಿಕಾ .  
 ತಥಾನ್ಯಾಽತಿಲಘುಶ್ಲೋಣೀ ವಿಪಾಶಾ ಶೈವಲಾ ನದೀ .. 31..  
 ಸಮೇರುಜಾ ಶಕ್ತಿಮತೀ ಶಕುನೀ ತ್ರಿದಿವಾ ಕ್ರಮುಃ .  
 ಋತಪಾದಪ್ರಸೂತಾ ವೈ ತಥಾನ್ಯಾ ವೇಗವಾಹಿನೀ .. 32..  
 ಶಿಪ್ರಾ ಪಯೋಷ್ಟೀ ನಿರ್ವಿಂಧ್ಯಾ ತಾಪೀ ಚೈತ್ರ ಸರಿದ್ವರಾ .  
 ವೇಣಾ ವೈತರಣೀ ಚೈತ್ರ ಸಿನೀವಾಲೀ ಕುಮುದ್ರತೀ .. 33..  
 ತೋಯಾ ಚೈವ ಮಹಾಗೌರೀ ದುರ್ಗಾ ಚಾಂತಃಶಿಲಾ ತಥಾ .  
 ವಿಂಧ್ಯಪಾದ ಪ್ರಸೂತಾಸ್ತಾ ನದ್ಯಃ ಪುಣ್ಯಜಲಾಃ ಶುಭಾಃ .. 34..  
 ಗೋದಾವರೀ ಭೀಮರಥೀ ಕೃಷ್ಣವೇಣಾ ತಥಾಽಽಪಗಾ .  
 ತುಂಗಭದ್ರಾ ಸುಪ್ರಯೋಗಾ ತಥಾನ್ಯಾ ಪಾಪನಾಶಿನೀ .. 35..  
 ಸಹ್ಯಪಾದ ವಿನಿಷ್ಠಾಂತಾ ಇತ್ಯೇತಾಃ ಸರಿತಾಂ ವರಾಃ .  
 ಕೃತಮಾಲಾ ತಾಮ್ರಪರ್ಣೀ ಪುಷ್ಪವತ್ಸುಪಲಾವತೀ .. 36..  
 ಮಲಯಾದಿಸಮುದ್ರೂತಾಃ ಪುಣ್ಯಾಃ ಶೀತಜಲಾಸ್ತ್ವಿಮಾಃ .  
 ಪಿತೃಸೋಮರ್ಷಿ ಕುಲ್ಯಾ ಚ ವಂಜುಲಾ ತ್ರಿದಿವಾ ಚ ಯಾ .. 37..  
 ಲಾಂಗಲಿನೀ ವಂಶಕರಾ ಮಹೇಂದ್ರಪ್ರಭವಾಃ ಸ್ತೃತಾಃ .  
 ಸುವಿಕಾಲಾ ಕುಮಾರೀ ಚ ಮನುಗಾ ಮಂದಗಾಮಿನೀ .. 38..  
 ಕ್ಷಯಾ ಪಲಾಶಿನೀ ಚೈವ ಶುಕ್ತಿಮತ್ಪ್ರಭವಾಃ ಸ್ತೃತಾಃ .  
 ಸರ್ವಾಃ ಪುಣ್ಯಾಃ ಸರಸ್ವತ್ಯಃ ಸರ್ವಾ ಗಂಗಾಃ ಸಮುದ್ಗಾಃ .. 39..  
 ವಿಶ್ವಸ್ಯ ಮಾತರಃ ಸರ್ವಾಃ ಸರ್ವಾಃ ಪಾಪಹರಾಃ ಸ್ತೃತಾಃ .  
 ಅನ್ಯಾಃ ಸಹಸ್ರಶಃ ಸಂತಿ ಕ್ಷುದ್ರನದ್ಯೋ ದ್ವಿಜೋತ್ತಮಾಃ .. 40..  
 ಪ್ರಾವೃಟ್ಕಾಲವಹಾಃ ಸಂತಿ ಸದಾ ಕಾಲವಹಾಶ್ಚ ಯಾಃ .  
 ಮತ್ಸ್ಯಾಃ ಕುಮುದಮಾಲ್ಯಾಶ್ಚ ಋತುಲಾಃ ಕಾಶಿಕೋಶಲಾಃ .. 41..  
 (ಮತ್ಸ್ಯಾ ಮುಕುಟಕುಲ್ಯಾಶ್ಚ ಕುಂತಲಾ ಕಾಶಿಕೋಶಲಾಃ) .. 41..  
 ಅಂಧಕಾಶ್ಚ ಕಲಿಂಗಾಶ್ಚ ಮಶಕಾಶ್ಚ ವೃಕೈಃ ಸಹ .  
 ಮಧ್ಯದೇಶಾ ಜನಪದಾಃ ಪ್ರಾಯಶೋಽಮೀ ಪ್ರಕೀರ್ತಿತಾಃ .. 42..

ಸಹ್ಯಸ್ಯ ಚೋತ್ತರೇ ಯಸ್ತು ಯತ್ರ ಗೋದಾವರೀ ನದೀ .  
 ಪೃಥಿವ್ಯಾಮಪಿ ಕೃತ್ನಾ ಯಾಂ ಸ ಪ್ರದೇಶೋ ಮನೋರಮಃ .. 43..  
 ಗೋವರ್ಧನಪುರಂ ರಮ್ಯಂ ಭಾರ್ಗವಸ್ಯ ಮಹಾತ್ಮನಃ .  
 ವಾಹೀಕರಾಟಧಾನಾಶ್ಚ ಸುತೀರಾಃ ಕಾಲತೋಯದಾಃ .. 44..  
 ಅಪರಾಂತಾಶ್ಚ ಶೂದ್ರಾಶ್ಚ ಬಾಹಿಕಾಶ್ಚ ಸಕೇರಲಾಃ .  
 ಗಾಂಧಾರಾ ಯವನಾಶ್ಚೈವ ಸಿಂಧುಸೌವೀರಮದ್ರಕಾಃ .. 45..  
 ಶತಗುಹಾಃ ಕಲಿಂಗಾಶ್ಚ ಪಾರದಾ ಹರಿಭೂಷಿಕಾಃ .  
 ಮಾಠರಾಶ್ಚೈವ ಕನಕಾಃ ಕೈಕೇಯಾ ದಂಭಮಾಲಿಕಾಃ .. 46..  
 ಕ್ಷತ್ರಿಯೋಪದೇ ಶಾಶ್ಚ ವೈಶ್ಯಶೂದ್ರಕುಲಾನಿ ಚ .  
 ಕಾಂಬೋಜಾಶ್ಚೈವ ವಿಪ್ರೇಂದ್ರಾ ಬರ್ಬರಾಚ ಸಲೌಕಿಕಾಃ .. 47..  
 ವೀರಾಶ್ಚೈವ ತುಷಾರಾಶ್ಚ ಪಹ್ಲವಾಧಾಯತಾ ನರಾಃ .  
 ಆತ್ರೇಯಾಶ್ಚ ಭರದ್ವಾಜಾಃ ಪುಷ್ಕಲಾಶ್ಚ ದಶೇರಕಾಃ .. 48..  
 ಲಂಪಕಾಃ ಶುನಶೋಕಾಶ್ಚ ಕುಲಿಕಾ ಜಾಂಗಲ್ಯೈಃ ಸಹ .  
 ಔಷಧ್ಯಶ್ಚಲಚಂದ್ರಾಶ್ಚ ಕಿರಾತಾನಾಂ ಚ ಜಾತಯಃ .. 49..  
 ತೋಮರಾ ಹಂಸಮಾರ್ಗಾಶ್ಚ ಕಾಶ್ಮೀರಾಃ ಕರುಣಾಸ್ತಥಾ .  
 ಶೂಲಿಕಾಃ ಕುಹಕಾಶ್ಚೈವ ಮಾಗಧಾಶ್ಚ ತಥೈವ ಚ .. 50..  
 ಏತೇ ದೇಶಾ ಉದೀಚ್ಯಾಸ್ತು ಪ್ರಾಚ್ಯಾಂದೇಶಾನ್ನಿಬೋಧತ ..  
 ಅಂಧಾ ವಾಮಂಕುರಾಕಾಶ್ಚ ವಲ್ಲಕಾಶ್ಚ ಮಖಾಂತಕಾಃ .. 51..  
 ತಥಾಪರೇಽಜ್ಞಾ ವಂಗಾಶ್ಚ ಮಲದಾ ಮಾಲವರ್ತಿಕಾಃ .  
 ಭದ್ರತುಂಗಾಃ ಪ್ರತಿಜಯಾ ಭಾರ್ಯಾಂಗಾಶ್ಚಾಪಮರ್ದಕಾಃ .. 52..  
 ಪ್ರಾಗ್ಜ್ಯೋತಿಷಾಶ್ಚ ಮದ್ರಾಶ್ಚ ವಿದೇಹಾಸ್ತಾಮ್ರಲಿಪ್ತಕಾಃ .  
 ಮಲ್ಲಾ ಮಗಧಕಾ ನಂದಾಃ ಪ್ರಾಚ್ಯಾ ಜನಪದಾಸ್ತಥಾ .. 53..  
 ಅಥಾಪರೇ ಜನಪದಾ ದಕ್ಷಿಣಾಪಥವಾಸಿನಃ ..  
 ಪೂರ್ಣಾಶ್ಚ ಕೇವಲಾಶ್ಚೈವ ಗೋಲಾಂಗೂಲಾಸ್ತಥೈವ ಚ .. 54..  
 ಋಷಿಕಾ ಮುಷಿಕಾಶ್ಚೈವ ಕುಮಾರಾ ರಾಮರಾಃ ಶಕಾಃ .  
 ಮಹಾರಾಷ್ಟ್ರಾ ಮಾಹಿಷಕಾಃ ಕಲಿಂಗಾಶ್ಚೈವ ಸರ್ವಶಃ .. 55..  
 ಆಭೀರಾಃ ಸಹ ವೈಶಿಕ್ಯಾ ಅಟವ್ಯಾಃ ಸರವಾಶ್ಚ ಯೇ .  
 ಪುಲಿಂದಾಶ್ಚೈವ ಮೌಲೇಯಾ ವೈದರ್ಭಾ ದಂಡಕೈಃ ಸಹ .. 56..  
 ಪೌಲಿಕಾ ಮೌಲಿಕಾಶ್ಚೈತ್ರ ಅಶ್ಮಕಾ ಭೋಜವರ್ಧನಾಃ .  
 ಕೌಲಿಕಾಃ ಕುಂತಲಾಶ್ಚೈವ ದಂಭಕಾ ನೀಲಕಾಲಕಾಃ .. 57..  
 ದಾಕ್ಷಿಣಾತ್ಯಾಸ್ವಮೀ ದೇಶಾ ಹ್ಯಪರಾಂತಾನ್ನಿಬೋಧತ .

ಶೂರ್ಪಾರಕಾಃ ಕಾಲಿಧನಾ ಲೋಲಾಸ್ತಾಲಕಟೈಃ ಸಹ .. 58..  
 ಇತ್ಯೇತೇ ಹ್ಯಪರಾಂತಾಶ್ಚ ಶೃಣುಧ್ವಂ ವಿಂಧ್ಯವಾಸಿನಃ .  
 ಮಲಜಾಃ ಕರ್ಕಶಾಶ್ಚೈವ ಮೇಲಕಾಶ್ಚೋಕ್ತೈಃ ಸಹ .. 59..  
 ಉತ್ತಮಾರ್ಣಾ ದಶಾರ್ಣಾಶ್ಚ ಭೋಜಾಃ ಕಿಷ್ಕಿಂಧಕೈಃ ಸಹ .  
 ತೋಷಲಾಃ ಕೋಶಲಾಶ್ಚೈವ ತ್ರೈಪುರಾ ವೈದಿಶಾಸ್ತಧಾ .. 60..  
 ತುಂಬುರಾಸ್ತು ಚರಾಶ್ಚೈವ ಯವನಾಃ ಪವನೈಃ ಸಹ .  
 ಅಭಯಾ ರುಂಡಿಕೇರಾಶ್ಚ ಚರ್ಚರಾ ಹೋತ್ರಧರ್ತಯಃ .. 61..  
 ಏತೇ ಜನಪದಾಃ ಸರ್ವೇ ತತ್ರ ವಿಂಧ್ಯನಿವಾಸಿನಃ .  
 ಅತೋ ದೇಶಾನ್ವವಕ್ಷ್ಯಾಮಿ ಪರ್ವತಾಶ್ರಯಿಣಶ್ಚ ಯೇ .. 62..  
 ನೀಹಾರಾಸ್ತುಷಮಾರ್ಗಾಶ್ಚ ಕುರವಸ್ತುಂಗಣಾಃ ಖಸಾಃ .  
 ಕರ್ಣಪ್ರಾವರಣಾಶ್ಚೈವ ಊರ್ಜಾ ದರ್ಘಾಃ ಸಕುಂಚಕಾಃ .. 63..  
 ಚಿತ್ರಮಾರ್ಗಾ ಮಾಲವಾಶ್ಚ ಕಿರಾತಾಸ್ತೋಮರೈಃ ಸಹ .  
 ಕೃತತ್ರೇತಾ ದಿಕಶ್ಚಾತ್ರ ಚತುರ್ಯುಗಕೃತೋ ವಿಧಿಃ .. 64..  
 ಏವಂ ತು ಭಾರತಂ ವರ್ಷ ನವಸಂಸ್ಥಾನಸಂಸ್ಥಿತಂ .  
 ದಕ್ಷಿಣೇ ಪರತೋ ಯಸ್ಯ ಪೂರ್ವೇ ಚೈವ ಮಹೋದಧಿಃ .. 65..  
 ಹಿಮವಾನುತ್ತರೇಣಾಸ್ಯ ಕಾರ್ಮುಕಸ್ಯ ಯಥಾ ಗುಣಃ .  
 ತದೇತದ್ಭಾರತಂ ವರ್ಷ ಸರ್ವಬೀಜಂ ದ್ವಿಜೋತ್ತಮಾಃ .. 66..  
 ಬ್ರಹ್ಮತ್ವಮಮರೇಶತ್ವಂ ದೇವತ್ವಂ ಮರುತಾಂ ತಥಾ .  
 ಮೃಗಯಕ್ಷಾಪ್ಸರೋಯಾನಿಂ ತದ್ವತ್ಸರ್ಪ ಸರೀಸೃಪಾಃ .. 67..  
 ಸ್ಥಾವರಣಾಂ ಚ ಸರ್ವೇಷಾಮಿತೋ ವಿಪ್ರಾಃ ಶುಭಾಶುಭೈಃ .  
 ಪ್ರಯಾಂತಿ ಕರ್ಮಭೂರ್ವಿಪ್ರಾ ನಾನ್ಯಾ ಲೋಕೇಷು ವಿದ್ಯತೇ .. 68..  
 ದೇವಾನಾಮಪಿ ಭೋ ವಿಪ್ರಾಃ ಸದೈವೈಷ ಮನೋರಥಃ .  
 ಭಾರತಂ ಭವಮಾಪ್ಸ್ಯಾಮೋ ದೇವತ್ವಾತ್ಪ್ರಚ್ಯುತಾಃ ಕ್ಷಿತೌ .. 69..  
 ಮಾನುಷ್ಯಂ ಕುರುತೇ ಯತ್ತು ತನ್ನ ಶಕ್ಯಂ ಸುರಾಸುರೈಃ .  
 ತತ್ಕರ್ಮ ನಿರತೈಸ್ತೈಸ್ತು ತತ್ಕರ್ಮಕ್ಷಪಣೋನ್ಮುಖೈಃ .. 70..  
 ನ ಭಾರತಸಮಂ ವರ್ಷಂ ಪೃಥಿವ್ಯಾಮಸ್ತಿ ಭೋ ದ್ವಿಜಾಃ .  
 ಯತ್ರ ವಿಪ್ರಾದಯೋ ವರ್ಣಾಃ ಪ್ರಾಪ್ನುವಂತ್ಯಾಭಿವಾಂಛಿತಂ .. 71..  
 ಧನ್ಯಾಸ್ತೇ ಭಾರತೇ ವರ್ಷೇ ಜಾಯಂತೇ ಯೇ ನರೋತ್ತಮಾಃ .  
 ಧರ್ಮಾರ್ಥಕಾಮಮೋಕ್ಷಾಣಾಂ ಪ್ರಾಪ್ನುವಂತಿ ಮಹಾಫಲಂ .. 72..  
 ಪ್ರಾಪ್ಯತೇ ಯತ್ರ ತಪಸಃ ಫಲಂ ಪರಮದುರ್ಲಭಂ .  
 ಸರ್ವದಾನಫಲಂ ಚೈವ ಸರ್ವ ಯಜ್ಞಫಲಂ ತಥಾ .. 73..

ತೀರ್ಥಯಾತ್ರಾಫಲಂ ಸಮ್ಯಕ್ ಗುರುಸೇವಾಫಲಂ ತಥಾ .  
 ದೇವತಾರಾಧನಫಲಂ ಗಾರ್ಹಸ್ಥ್ಯೇ ಚೈವ ಯತ್ಫಲಂ .. 74..  
 ಯತ್ರ ದೇವಾಃ ಸದಾ ಹೃಷ್ಟಾ ಜನ್ಮ ವಾಂಛಂತಿ ಶೋಭನಂ .  
 ನಾನಾವತಫಲಂ ಚೈವ ನಾನಾಶಾಸ್ತ್ರಫಲಂ ತಥಾ .. 75..  
 ಅಹಿಂಸಾದಿಫಲಂ ಸಮ್ಯಕ್ಫಲಂ ಸರ್ವಾಭಿವಾಂಛಿತಂ .  
 ಬ್ರಹ್ಮಚರ್ಯಫಲಂ ಚೈವ ಸ್ವಾಧ್ಯಾಯೇನ ಚ ಯತ್ಫಲಂ .. 76..  
 ಯತ್ಫಲಂ ವನವಾಸೇನ ಸಂನ್ಯಾಸೇನ ಚ ಯತ್ಫಲಂ .  
 ಇಷ್ಟಾಪೂರ್ತಫಲಂ ಚೈವ ತಥಾಸನ್ಯಚ್ಚುಭಕರ್ಮಣಾಂ .. 77..  
 ಪ್ರಾಪ್ಯತೇ ಭಾರತೇ ವರ್ಷೇ ನ ಚಾನ್ಯತ್ರ ದ್ವಿಜೋತ್ತಮಾಃ .  
 ಕಃ ಶಕ್ನೋತಿ ಗುಣಾನ್ವಕ್ತುಂ ಭಾರತಸ್ಯಾಖಿಲಾಂದ್ವಿಜಾಃ .. 78..  
 ಏವಂ ಸಮ್ಯಜ್ಜಯಾ ಪ್ರೋಕ್ತಂ ಭಾರತಂ ವರ್ಷಮುತ್ತಮಂ .  
 ಸರ್ವಪಾಪಹರಂ ಪುಣ್ಯಂ ಧನ್ಯಂ ಬುದ್ಧಿವಿವರ್ಧನಂ .. 79..  
 ಯ ಇದಂ ಶೃಣುಯಾನ್ನಿತ್ಯಂ ಜಪೇದ್ವಾ ನಿಯತೇಂದ್ರಿಯಃ .  
 ಸರ್ವಪಾಪೈರ್ವಿ ನಿರ್ಮುಕ್ತೋ ವಿಷ್ಣುಲೋಕಂ ಸ ಗಚ್ಛತಿ .. 80..  
 .. ಇತಿ ಬ್ರಹ್ಮಪುರಾಣೇ ಭಾರತವರ್ಷಾನುಕೀರ್ತನಂ ..  
 .. ಬ್ರಹ್ಮಪುರಾಣಂ . ಸ್ವಯಂಭೃಷ್ಟಪಿಸಂವಾದೇ ಭಾರತವರ್ಷಾನುಕೀರ್ತನಂ ..  
 (ಭಾರತಖಂಡಪ್ರಾಶಸ್ತರ್ಯನಂ, ತತ್ಸ್ಮ ಗಿರಿನದೀನಾಂ ವರ್ಣನಂ,  
 ತದಂತರ್ಗತಾನಾನಾವಿಧದೇಶವರ್ಣನಂ, ತನ್ಮಾಹಾತ್ಮ್ಯಫಲಕಥನಂಚ)  
 .. brahmapurANam . svayambhvRRiShisaMvAde bhAratavarShAnukIrtanam ..  
 (bhAratakhANDaprAshastyarNanam, tatsthagirinadInAM varNanam,  
 tadantargatAnAnAvidhadeshavarNanam, tanmAhAtmyaphalakathanancha)

Notes:

Brahma Purāṇa ಬ್ರಹ್ಮ ಪುರಾಣ; in this chapter has the description about Bhāratavarṣa ಭಾರತವರ್ಷ as one of it's subcontinent that is constituted of Nine Parts viz. Indradvīpa ಇಂದ್ರದ್ವೀಪ, Kaśerumān ಕಶೇರುಮಾನ್, Tāmraparṇa ತಾಮ್ರಪರ್ಣ, Gabhastī ಗಭಸ್ತಿ, Saumya ಸೌಮ್ಯ, Gāndharva ಗಾಂಧರ್ವ, Varuṇa ವರುಣ, Nāga ನಾಗ, and Bhārata ಭಾರತ. Seven Principal Mountain Ranges, i.e. Kulaparvata ಕುಲಪರ್ವತ include: Mahendra ಮಹೇಂದ್ರ, Malaya ಮಲಯ, Sahya ಸಹ್ಯ, Śuktimata ಶುಕ್ತಿಮತ, Rkṣa ಋಕ್ಷ, Vindhya ವಿಂಧ್ಯ, Pāriyātra ಪಾರಿಯಾತ್ರ. Several regions, climes, rivers and their tributaries are outlined.

The chapter numbering in the referenced publications varies.

Encoded and proofread by Ruma Dewan



*Bharatavarshanukirtanam in Brahmapurana*  
pdf was typeset on November 21, 2023



Please send corrections to [sanskrit@cheerful.com](mailto:sanskrit@cheerful.com)

